

Врз основа на член 20 став (1) од Законот за слободен пристап до информации од јавен карактер („Службен весник на Република Северна Македонија“ бр. 101/2019), а согласно член 40 став (6) и став (7) од Законот за општата управна постапка („Службен весник на Република Македонија“ бр. 124/2015) постапувајќи по Барањето за пристап до информации од јавен карактер изјавено од Фондација Метаморфозис од Скопје, по предметот Барање за пристап до информации од јавен карактер, Директорката на Агенцијата за заштита на правото за слободен пристап до информации од јавен карактер го донесе следното

РЕШЕНИЕ

1. **Барањето за пристап до информации од јавен карактер** поднесено од Фондација Метаморфозис од Скопје бр. 08-15 од 21.05.2020 година до Агенцијата за заштита на правото на слободен пристап до информации од јавен карактер **СЕ УВАЖУВА**.
2. Агенцијата му **ОВОЗМОЖУВА** пристап на барателот до бараните информации.

ОБРАЗЛОЖЕНИЕ

Фондација Метаморфозис од Скопје на 21.05.2020 година до Агенцијата за заштита на правото на слободен пристап до информации од јавен карактер, преку електронска пошта поднесе Барање за пристап до информации од јавен карактер, заведено во архивата на Агенцијата под бр. 08-15, со кое побара преку електронска пошта да му биде доставен електронски запис од следните информации:

„Одговор на прашалникот за нивото на спроведување на Акцискиот план на Стратегијата за транспарентност, на Владата на Република Северна Македонија, доставен во прилог:

1. Колку водичи и информативни материјали за доследна примена на начелото на делегирање и почитување на роковите за одлучување се изработени до февруари 2020? Во прилог доставете ги информативните материјали и листата на институции до кои се пратени информативните материјали.
2. Во прилог доставете го Планот/Програмата за предавање во средни училишта и високообразовните институции за правото да бидат информирани за работата и активностите на секој орган кој одговара пред Владата.
3. Колку предавања се реализирани меѓу ноември 2019 и април 2020 и во кои училишта и/или универзитети?
4. Колку и какви промотивни активности (соопштенија за јавноста, сликовити и лесно разбирливи брошури и слично, како и преку промоција во рамките на средните училишта и високообразовните установи) се реализирани до мај 2020?
5. Колку јавни кампањи (медиумите, социјалните мрежи и јавните дебати) се реализирани до мај 2020?
6. Колку промотивни материјали се дистрибуирани до мај 2020?“

Постапувајќи по Барањето, Агенцијата истото **ГО УВАЖИ** и го дава следниот одговор.

Во однос на делот:

„1. Колку водичи и информативни материјали за доследна примена на начелото на делегирање и почитување на роковите за одлучување се изработени до февруари 2020? Во прилог доставете ги информативните материјали и листата на институции до кои се пратени информативните материјали.“ Агенцијата ве известува за следното:

Согласно Стратегијата за транспарентност на Владата на Република Северна Македонија, поглавје „Пристап до информациите“, стратегиска насока – „Унапредување на практиката на владините органи во спроведување на начелото на делегирање на надлежноста, според ЗОУП, во постапките за пристап до информациите.“, мерка – „1. Поединечни укажувања до секое одговорно лице на органот кој одговара пред ВРСМ за задолжително извршување на заклучокот од 120-тата редовна седница, според кој одлуките за пристап до информациите ќе ги носат и потпишуваат службените лица во органот“, на 03.03.2020 година, Агенцијата испрати Информација за усвојување на предлог – овластување за службени лица по Закон за слободен пристап до информации од јавен карактер до Министерот задолжен за комуникации, транспарентност и отчетност, Генералниот секретаријат на Владата на Република Северна Македонија и Секретаријатот за законодавство.

Генералниот колегиум на државни секретари на Четиринаесеттата седница, одржана на 25 март 2020 година, ја симна од дневен ред Информацијата за усвојување на Предлог – овластување за службени лица по Закон за слободен пристап до информации од јавен карактер, согласно мислењето на Секретаријатот за законодавство со укажување, *inter alia*, дека овластувањето за службено лице за посредување со информации од јавен карактер би подразбирало претходно уредување на ова прашање со Закон и утврдување на овластување за донесување на соодветен подзаконски акт за пропишување на формата и содржината на истиот.

Во прилог ви доставуваме:

- Информација за усвојување на Предлог – овластување за службени лица по Закон за слободен пристап до информации од јавен карактер
- Мислење од Секретаријат за законодавство
- Извадок од Четиринаесеттата седница на Генерален колегиум на државни секретари одржана на 25.03.2020 година

Во однос на точка 2, 3, 4, 5 и 6, Агенцијата ве известува дека нема превземено дејствија по истите, од следите причини:

Апсолутен услов за успешно и ефективно спроведување мерките наведени во Акцискиот план на Стратегијата за транспарентност на Владата на РСМ е **блиска соработка и координација** со носителот на стратегијата и другите надлежни тела задолжени за реализација на планот (Министерот задолжен за комуникации, отчетност и транспарентност, Генерален секретаријат на

Владата на РСМ, итн.). Во оваа смисла, напоменуваме дека, согласно усвојувањето на Стратегијата на 19.11.2019, Агенцијата за заштита на правото на слободен пристап до информации од јавен карактер, како надлежно тело наведено во Акцискиот план – ја има кооперативната улога на учесник во спроведување на мерките наведени во точка 2 до 6.

Дополнително, во рамките на вонредната состојба, мерките на Владата на Република Северна Македонија дополнително го поместија работниот распоред и планираните кооперативни активности на сите надлежни тела за спроведување на Стратегијата, вклучително со активностите на Агенцијата.

Согласно погоренаведеното, Агенцијата за заштита на правото на слободен пристап до информациите од јавен карактер одлучи како во диспозитивот на ова Решение.

ПРАВНА ПОУКА: Против ова Решение може да се поднесе жалба до Агенцијата во рок од 15 дена од приемот на решението.

Решено во Агенцијата за заштита на правото на слободен пристап до информации од јавен карактер на 10.06.2020 година, под бр. 08-15.



РЕПУБЛИКА СЕВЕРНА МАКЕДОНИЈА - REPUBLIKA E MAQEDONISË SË VERIUT
Агенција за заштита на правото на слободен
пристап до информациите од јавен карактер
Agjencia e mbrojtjes të së drejtës për qasje
të lirë në informacione me karakter publik

Бр.-Нг. 08-15

10.06 20 20 год.-viti
СКОПЈЕ - ШКУР

Доставено до:
- архива на Агенцијата
- барател на информацијата